



بِسْمِ اللَّهِ الرَّحْمَنِ الرَّحِيمِ
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹಝ್ರತ್ ಮಿರ್ಜಾ ಮಸೂದ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 12-06-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ.

أَلْحَمْدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.

إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.
(ತಶಹ್ದುಡ್, ತಅವ್ಹದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹಝ್ರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸ್‌ರಿಹಿಲ್ ಅಝೀಯ್ ಹೀಗೆ ಹೇಳಿದರು:

ಈ ದಿನ ನಾನು ಪ್ರಸ್ತಾಪಿಸಲಿರುವ ಸಹಾಬರಲ್ಲಿ ಒಬ್ಬರು ಹಝ್ರತ್ ಸಯೀದ್ ಬಿನ್ ಝೈದ್^(೧). ಅವರ ಪಿತ ಝೈದ್ ಬಿನ್ ಅಮರ್ ಮತ್ತು ಮಾತೆ ಫಾತಿಮಾ. ಅವರು ಅದಿ ಬಿನ್ ಕಅಬ್ ಬಿನ್ ಲಾಯಿ ಗೋತ್ರದವರಾಗಿದ್ದರು. ಅವರು ದೀರ್ಘಕಾಯದವರೂ ಗೋದಿ ವರ್ಣದವರೂ ನಿಬಿಡ ತಲೆಗೂದಲು ಹೊಂದಿದವರೂ ಆಗಿದ್ದರು. ಅವರು ಹಝ್ರತ್ ಉಮರ್ ಬಿನ್ ಖತ್ತಾಬ್^(೨)ರವರ ಚಿಕ್ಕಪ್ಪನ ಪುತ್ರರಾಗಿದ್ದರು. ಅವರ ವಂಶಾವಳಿ ಎಂಟನೆಯ ತಲೆಮಾರಿನಲ್ಲಿ ಕಅಬ್ ಬಿನ್ ಲಾಯಿಗೆ ತಲಪುವಾಗ ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ವಂಶಾವಳಿ ಜೊತೆ ಸೇರುತ್ತದೆ. ಹಝ್ರತ್ ಸಯೀದರ ಸಹೋದರಿ ಆತಿಕರನ್ನು ಹಝ್ರತ್ ಉಮರ್^(೨) ವಿವಾಹವಾಗಿದ್ದರು. ಹಝ್ರತ್ ಉಮರ್^(೨)ರವರ ಸಹೋದರಿ ಫಾತಿಮರನ್ನು ಸಯೀದ್ ವಿವಾಹವಾಗಿದ್ದರು. ಹಝ್ರತ್ ಉಮರರ ಈ ಸಹೋದರಿ ಹಝ್ರತ್ ಉಮರ್ ಇಸ್ಲಾಮನ್ನು ಸೇರುವುದಕ್ಕೆ ಕಾರಣವಾದರು.

ಹಝ್ರತ್ ಸಯೀದರ ಪಿತ ಝೈದ್ ಬಿನ್ ಅಮರ್ ಅಜ್ಜಾನದ ಕಾಲದಲ್ಲಿ ಸಹ ಏಕದೇವನನ್ನು ಆರಾಧಿಸುತ್ತಿದ್ದರು. ಅವರು ಹಝ್ರತ್ ಇಬ್ರಾಹೀಮರ ಧರ್ಮವನ್ನು ಅನ್ವೇಷಿಸುತ್ತಿದ್ದರು. ಅವರು ಹೇಳುತ್ತಿದ್ದರು: ಹಝ್ರತ್ ಇಬ್ರಾಹೀಮರ ಆರಾಧ್ಯ ನನ್ನ ಆರಾಧ್ಯನಾಗಿದ್ದಾನೆ. ಇಬ್ರಾಹೀಮರ ಧರ್ಮವೇ ನನ್ನ ಧರ್ಮವೂ ಆಗಿದೆ. ಆ ಕಾಲಘಟ್ಟದಲ್ಲಿಯೂ ಕೆಲವು ಏಕದೇವ ವಿಶ್ವಾಸಿಗಳು ಇದ್ದರು. ಕೆಲವು ಮಕ್ಕಳು ಕೇಳುತ್ತಾರೆ: ಇಸ್ಲಾಮಿಗೆ ಮೊದಲು ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಧರ್ಮ ಯಾವುದಾಗಿತ್ತು, ಅವರು ಯಾರನ್ನು ಆರಾಧಿಸುತ್ತಿದ್ದರು ಎಂದು. ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಎಲ್ಲರಿಗಿಂತಲೂ ಮಿಗಿಲಾದ ಏಕದೇವ ವಿಶ್ವಾಸಿಯಾಗಿದ್ದರು. ಅವರು ಏಕದೇವನನ್ನು ಆರಾಧಿಸುತ್ತಿದ್ದರು. ಝೈದ್ ಬಿನ್ ಅಮರ್ ಪ್ರತಿಯೊಂದು ದುಷ್ಟತ್ವದಿಂದ ದೂರ ಸರಿದಿದ್ದರು. ಬಹುದೇವಾರಾಧಕರು ವಧಿಸಿದ ಮೃಗಗಳ ಮಾಂಸವನ್ನು ಅವರು ತಿನ್ನುತ್ತಿರಲಿಲ್ಲ.

ಝೈದ್ ಬಿನ್ ಅಮರ್ ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಪ್ರವಾದಿಯಾಗಿ ನಿಯೋಜಿತರಾಗುವ ಮೊದಲೇ ನಿಧನ ಹೊಂದಿದರು. ಹಝ್ರತ್ ಆಮಿರ್ ಬಿನ್ ರಬೀಅ ವರದಿ ಮಾಡುತ್ತಾರೆ: ಝೈದ್ ಬಿನ್ ಅಮರ್ ನನ್ನೊಂದಿಗೆ ಒಂದು ದಿವಸ ಹೇಳಿದರು: ಓ ಆಮಿರ್, ನಾನು ನನ್ನ ಕೋಮಿನ ಜನರೊಂದಿಗೆ ಭಿನ್ನಾಭಿಪ್ರಾಯ ಹೊಂದಿದ್ದೇನೆ. ನಾನು ಇಬ್ರಾಹೀಮರ ಧರ್ಮವನ್ನು ಅವಲಂಬಿಸುವವನಾಗಿದ್ದೇನೆ. ಹಝ್ರತ್ ಇಸ್ಲಾಮ್‌ನ ಸಂತಾನದಿಂದ ಒಬ್ಬ ಪ್ರವಾದಿ ಆಗಮಿಸುವರೆಂಬ ಪ್ರತೀಕ್ಷೆಯಲ್ಲಿದ್ದೇನೆ. ಆದರೆ ನನಗೆ ಆ ಪ್ರವಾದಿಯ ಕಾಲದಲ್ಲಿ ಜೀವಿಸುವ, ಆ ಪ್ರವಾದಿಯನ್ನು ಅಂಗೀಕರಿಸಿ ಅವರನ್ನು ನಂಬುವ ಮತ್ತು ಅವರು ಸತ್ಯಸಂಧರಾದ ಪ್ರವಾದಿ ಎಂದು ಸಾಕ್ಷ್ಯ ಹೇಳುವ ಭಾಗ್ಯ ಲಭಿಸಲಾರದೆಂದು ತೋರುತ್ತದೆ. ಓ ಆಮಿರ್, ನೀವು ಆ ಪ್ರವಾದಿಯ ಕಾಲವನ್ನು ಗಳಿಸಿದರೆ ನನ್ನ ಸಲಾಮನ್ನು ಅವರಿಗೆ ತಲಪಿಸಿರಿ. ಆಮಿರ್ ಹೇಳುತ್ತಾರೆ: ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ತಾನು ಪ್ರವಾದಿ ಎಂದು ಘೋಷಿಸಿದಾಗ ನಾನು ಮುಸ್ಲಿಮನಾದೆನು ಮತ್ತು ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ತನು ತಲಪಿಸಿದನು. ಹಝ್ರತ್ ಸಲಾಮ್‌ಗೆ ಉತ್ತರ ನೀಡಿದರು. ಅಲ್ಲಾಹನಿಂದ ಅವರಿಗೆ ಕಾರುಣ್ಯವನ್ನು ಬೇಡಿದರು ಮತ್ತು ಹೇಳಿದರು: ನಾನು ಅವರನ್ನು ಸ್ವರ್ಗದಲ್ಲಿ ಕಂಡಾಗ ಅವರು ತನ್ನ ಉದ್ಧವಾದ ನಿಲುವಂಗಿಯ ಕೆಳತುದಿಯನ್ನು ಎತ್ತಿಕೊಳ್ಳುತ್ತಾ ಇದ್ದರು. ಝೈದ್ ಬಿನ್ ಅಮರ್‌ರಿಗೆ ತಾನು ಏಕದೇವ ವಿಶ್ವಾಸಿಯಾಗಿದ್ದೇನೆ ಎಂಬುದರ ಬಗ್ಗೆ ಬಹಳ ಹೆಮ್ಮೆ ಇತ್ತು.

ಸಯೀದ್ ಬಿನ್ ಮುಸಯ್ಯಿಬ್‌ರಿಂದ ಹೀಗೆ ವರದಿಯಾಗಿದೆ: ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಪ್ರವಾದಿಯಾಗಿ ನಿಯೋಜಿಸಲ್ಪಡುವುದಕ್ಕೆ ಐದು ವರ್ಷ ಮೊದಲು ಝೈದ್ ಬಿನ್ ಅಮರ್ ನಿಧನ ಹೊಂದಿದರು. ಇನ್ನೊಂದು ವರದಿಯಲ್ಲಿ ಹೀಗೆ ಹೇಳಲಾಗಿದೆ: ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರೊಂದಿಗೆ ಝೈದ್ ಬಿನ್ ಅಮರ್ ಬಗ್ಗೆ ಕೇಳಿದಾಗ ಹೇಳಿದರು: ಖಿಯಾಮತ್ ದಿನ ಅವರು ಒಬ್ಬನೇ ಒಂದು ಉಮ್ಮತ್‌ಗೆ (ಸಮುದಾಯಕ್ಕೆ) ಸಮಾನವಾಗಿ ಎಬ್ಬಿಸಲ್ಪಡುವರು.

ಮೊದಲು ಹೇಳಿದ ಹಾಗೆ, ಹಝ್ರತ್ ಸಯೀದ್ ಬಿನ್ ಝೈದರು ಹಝ್ರತ್ ಉಮರ್^(೨)ರ ಬಾವನಾಗಿದ್ದರು. ಹಝ್ರತ್ ಸಯೀದ್ ಬಿನ್ ಝೈದರ ಸಹೋದರಿ ಆತಿಕ ಬಿನ್ ಝೈದ್ ಹಝ್ರತ್ ಉಮರ್‌ರನ್ನು ವಿವಾಹವಾಗಿದ್ದರು. ಹಝ್ರತ್ ಸಯೀದ್ ಬಿನ್ ಝೈದ್ ಮತ್ತು ಅವರ ಪತ್ನಿ ಹಝ್ರತ್ ಫಾತಿಮಾ ಬಿನ್ ಖತ್ತಾಬ್ ಇವರಿಬ್ಬರು ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ದಾರ್

ಅರ್‌ಖಮ್‌ಗೆ ಪ್ರವೇಶಿಸುವ ಮೊದಲೇ ಮುಸ್ಲಿಮರಾಗಿದ್ದರು. ಹರ್ಯಾತ್ ಸಯೀದರ ಪತ್ನಿ ನಾನು ಮೊದಲು ಹೇಳಿದ ಹಾಗೆ, ಹರ್ಯಾತ್ ಉಮರ್ ಇಸ್ಲಾಮ್ ಧರ್ಮ ಸ್ವೀಕರಿಸಲು ಕಾರಣವಾಗಿದ್ದರು.

(ಹರ್ಯಾತ್ ಉಮರ್^(೧) ಇಸ್ಲಾಮ್ ಧರ್ಮವನ್ನು ಸ್ವೀಕರಿಸಿದ ಸಂದರ್ಭದ ಬಗ್ಗೆ ಅತ್ಯಂತ ವಿಶ್ವಾಸವನ್ನು ವರ್ಧಿಸುವ ರೀತಿಯಲ್ಲಿ ವಿವರಿಸಿದ ನಂತರ ಹುರೂರ್ ಹೇಳಿದರು:) ಹೀಗೆ ಹರ್ಯಾತ್ ಉಮರ್^(೧) ಮುಸ್ಲಿಮರಾಗಲು ಹರ್ಯಾತ್ ಸಯೀದ್ ಬಿನ್ ಯ್ಯುದ್ ಸಹ ಕಾರಣವಾಗಿದ್ದರು. ಹರ್ಯಾತ್ ಸಯೀದ್ ಹಿಜ್‌ರತ್ ಮಾಡಿದ ಪ್ರಥಮರಲ್ಲಿ ಸೇರಿದ್ದರು. ಹರ್ಯಾತ್ ರಾಫಿಲ್ ಬಿನ್ ಮಾಲಿಕರೊಂದಿಗೆ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹರ್ಯಾತ್ ಸಯೀದರ ಸಹೋದರ ಸಂಬಂಧ ಸ್ಥಾಪಿಸಿದ್ದರು. ಇನ್ನೊಂದು ವರದಿ ಪ್ರಕಾರ ಹರ್ಯಾತ್ ಅಬೀ ಬಿನ್ ಕಅಬರೊಂದಿಗೆ ಸಹೋದರ ಸಂಬಂಧ ಸ್ಥಾಪಿಸಲಾಗಿತ್ತು.

ಹರ್ಯಾತ್ ಸಯೀದ್ ಬಿನ್ ಯ್ಯುದ್‌ರಿಗೆ ಬದರ್ ಯುದ್ಧದಲ್ಲಿ ಭಾಗವಹಿಸಲು ಸಾಧ್ಯವಾಗಲಿಲ್ಲ. ಅದಕ್ಕೆ ಕಾರಣ ಇದಾಗಿದೆ: ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಖರೈಶಿಗಳ ಒಂದು ವ್ಯಾಪಾರಿ ತಂಡ ಸಿರಿಯಾದಿಂದ ಮರಳುವ ಸಮಯವನ್ನು ಅಂದಾಜು ಮಾಡಿ ಮದೀನದಿಂದ ಬದರ್ ಯುದ್ಧಕ್ಕೆ ಹೊರಡುವುದಕ್ಕೆ ಹತ್ತು ದಿವಸಗಳ ಮೊದಲು ಹರ್ಯಾತ್ ತಲ್‌ಹ ಬಿನ್ ಉಬೈದುಲ್ಲಾ ಮತ್ತು ಹರ್ಯಾತ್ ಸಯೀದ್ ಬಿನ್ ಯ್ಯುದರನ್ನು ಖರೈಶಿಗಳ ವ್ಯಾಪಾರ ಸಂಘದ ಚಲನವಲನಗಳನ್ನು ವರದಿ ಮಾಡಲು ಕಳುಹಿಸಿದ್ದರು. ಹರ್ಯಾತ್ ತಲ್‌ಹ ಮತ್ತು ಹರ್ಯಾತ್ ಸಯೀದರು ಮರಳಿ ಬರುವ ಮೊದಲೇ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗೆ ತಿಳಿಯಿತು ಆ ವ್ಯಾಪಾರಿ ಸಂಘ ಅಲ್ಲಿಂದ ದಾಟಿ ಹೋಗಿದೆ ಎಂದು. ಹರ್ಯಾತ್ ತಲ್‌ಹ ಮತ್ತು ಹರ್ಯಾತ್ ಸಯೀದ್ ಮದೀನಕ್ಕೆ ಮರಳಿದರು. ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಅದಾಗಲೇ ಬದರ್‌ಗೆ ಹೊರಟಿದ್ದರು. ಅವರನ್ನು ಕಾಣಲು ಅವರಿಬ್ಬರು ಬದರ್ ಕಡೆಗೆ ಹೊರಟರು. ಬದರ್‌ನಿಂದ ಮರಳಿ ಬರುತ್ತಿದ್ದ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರನ್ನು ಅವರು ತರ್‌ಬಾನ್ ಎಂಬಲ್ಲಿ ಕಂಡರು. ಅವರಿಬ್ಬರು ಬದರ್ ಯುದ್ಧದಲ್ಲಿ ಭಾಗವಹಿಸದಿದ್ದರೂ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಬದರ್ ಯುದ್ಧದಲ್ಲಿ ಗಳಿಸಿದ ಸಂಪತ್ತಿನಿಂದ ಅವರಿಬ್ಬರಿಗೆ ಪಾಲು ನೀಡಿದರು. ಅವರಿಬ್ಬರು ಬದರಿನಲ್ಲಿ ಭಾಗವಹಿಸಿದವರಾಗಿ ಗಣಿಸಲ್ಪಟ್ಟರು.

ಹರ್ಯಾತ್ ಸಯೀದ್ ಬಿನ್ ಯ್ಯುದ್ ಅಶ್‌ರ ಮುಬಶ್ಶರ ರಲ್ಲಿ ಸೇರಿದವರಾಗಿದ್ದರು. ಎಂದರೆ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಂದ ಸ್ವರ್ಗ ಸಿಗುವುದಾಗಿ ಶುಭವಾರ್ತೆ ನೀಡಲ್ಪಟ್ಟ ಹತ್ತು ಸಹಾಬರಲ್ಲಿ ಒಬ್ಬರಾಗಿದ್ದರು. ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ಹೇಳುತ್ತಾರೆ: ಅಬೂಬಕರ್, ಉಮರ್, ಉಸ್ಮಾನ್, ಅಲಿ, ತಲ್‌ಹ, ಯ್ಯುಬೈರ್,

ಅಬ್ದುರ್ರಹ್ಮಾನ್ ಬಿನ್ ಔಫ್, ಸಅದ್ ಬಿನ್ ಅಬೀ ವಖಾಸ್, ಸಯೀದ್ ಬಿನ್ ಯ್ಯುದ್ ಮತ್ತು ಅಬೂ ಉಬೈದ ಬಿನ್ ಜರಾಹ್ ಎಂಬ ಹತ್ತು ಸಹಾಬರಲ್ಲಿ ಪ್ರತಿಯೊಬ್ಬರ ಹೆಸರನ್ನು ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಉಚ್ಚರಿಸಿ ಹೇಳಿದರು: ಇವರು ಸ್ವರ್ಗ ಗಳಿಸುವರು ಎಂದು.

ಹರ್ಯಾತ್ ಉಮರ್^(೧) ಖಿಲಾಫತ್ ಕಾಲದಲ್ಲಿ ಸಿರಿಯಾದಲ್ಲಿ ಯುದ್ಧಕ್ಕೆ ಸೈನ್ಯವನ್ನು ಕಳುಹಿಸಿದಾಗ ಹರ್ಯಾತ್ ಸಯೀದ್ ಬಿನ್ ಯ್ಯುದರನ್ನು ಹರ್ಯಾತ್ ಅಬೂ ಉಬೈದರ ಅಧೀನದಲ್ಲಿ ಕಾಲಾಳು ಸೈನ್ಯದ ಒಬ್ಬ ಅಧಿಕಾರಿಯಾಗಿ ನೇಮಿಸಲಾಗಿತ್ತು. ಡಮಾಸ್ಕಸ್‌ಗೆ ಮುತ್ತಿಗೆ ಹಾಕಿದಾಗ ಮತ್ತು ಯರ್‌ಮೂಕಿನ ನಿರ್ಣಾಯಕ ಯುದ್ಧದಲ್ಲಿ ಅವರು ಶೌರ್ಯದಿಂದಲೂ ಆತ್ಮ ಸಮರ್ಪಣೆಯಿಂದಲೂ ಭಾಗವಹಿಸಿದ್ದರು. ಹರ್ಯಾತ್ ಸಯೀದ್ ಬಿನ್ ಯ್ಯುದರ ಮುಂದೆಯೇ ಅನೇಕ ಕ್ರಾಂತಿದಾಯಕ ಬದಲಾವಣೆಗಳು ಸಂಭವಿಸಿದುವು. ಹಲವಾರು ಅಂತಃಕಲಹಗಳು ನಡೆದುವು. ಅವರು ತಮ್ಮ ಭಯಭಕ್ತಿಯ ಕಾರಣದಿಂದ ಆ ಜಗಳಗಳಿಂದ ದೂರ ಸರಿದಿದ್ದರು. ಆದರೂ ಅವರು ಯಾರ ಬಗ್ಗೆಯಾದರೂ ತಮ್ಮ ಅಭಿಪ್ರಾಯವನ್ನು ಬಹಿರಂಗವಾಗಿ ಹೇಳಲು ಹಿಂಜರಿಯುತ್ತಿರಲಿಲ್ಲ.

ಹರ್ಯಾತ್ ಸಯೀದ್ ಬಿನ್ ಯ್ಯುದ್ ಹಿಜರಿ ವರ್ಷ 50ರಲ್ಲಿ ಅಥವಾ 51ರಲ್ಲಿ ಅಂದಾಜು ಎಪ್ಪತ್ತನೆ ವರ್ಷ ಪ್ರಾಯದಲ್ಲಿ ಅಥವಾ ಕೆಲವರ ಅಭಿಪ್ರಾಯ ಪ್ರಕಾರ ಅದಕ್ಕಿಂತ ಸ್ವಲ್ಪ ಹೆಚ್ಚು ವರ್ಷ ಪ್ರಾಯದಲ್ಲಿ ಜುಮುಅ ದಿನ ನಿಧನ ಹೊಂದಿದರು. ಮದೀನದ ಹೊರಗೆ ಅಖೀಖ್ ಎಂಬಲ್ಲಿ ಅವರ ಮನೆ ಇತ್ತು. ಹರ್ಯಾತ್ ಅಬ್ದುಲ್ಲಾ ಬಿನ್ ಉಮರ್ ಜುಮುಅ ನಮಾಝಿಗಾಗಿ ಸಿದ್ಧರಾಗುತ್ತಿದ್ದಾಗ ಹರ್ಯಾತ್ ಸಯೀದ್ ನಿಧನ ಹೊಂದಿದ ಸಮಾಚಾರ ಅವರಿಗೆ ತಲಪಿತು. ಅವರು ಜುಮುಅ ನಮಾಝಿಗೆ ಹೋಗದೆ ಅಖೀಖ್‌ಗೆ ಹೋದರು. ಹರ್ಯಾತ್ ಸಅದ್ ಬಿನ್ ಅಬೀ ವಖಾಸ್ ಮೃತ ಶರೀರಕ್ಕೆ ಸ್ನಾನ ಮಾಡಿಸಿದರು. ಮೃತ ಶರೀರವನ್ನು ಹೆಗಲಲ್ಲಿ ಹೊತ್ತುಕೊಂಡು ಮದೀನಕ್ಕೆ ತರಲಾಯಿತು. ಹರ್ಯಾತ್ ಅಬ್ದುಲ್ಲಾ ಬಿನ್ ಉಮರ್ ಜನಾರ್ಥು ನಮಾಝ್ ನಿರ್ವಹಿಸಿದರು. ಮದೀನದಲ್ಲಿ ಅವರನ್ನು ದಫನ್ ಮಾಡಲಾಯಿತು. ಹರ್ಯಾತ್ ಸಯೀದ್ ಬಿನ್ ಯ್ಯುದ್ ವಿವಿಧ ಕಾಲಗಳಲ್ಲಿ ಒಟ್ಟು ಹತ್ತು ವಿವಾಹ ಮಾಡಿದ್ದರು. ಅವರ ಪತ್ನಿಯರಿಂದ ಅವರಿಗೆ 13 ಪುತ್ರರು ಮತ್ತು 19 ಪುತ್ರಿಯರು ಜನಿಸಿದರು.

ಇನ್ನು ನಾನು ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫ್^(೧)ರ ಬಗ್ಗೆ ಪ್ರಸ್ತಾಪಿಸುವೆನು. ಅಜ್ಞಾನ ಕಾಲದಲ್ಲಿ ಅವರ ಹೆಸರು ಅಬ್ದು ಅಮರ್ ಎಂದಾಗಿತ್ತು. ಇನ್ನೊಂದು ವರದಿ ಪ್ರಕಾರ ಅವರ ಹೆಸರು ಅಬುಲ್ ಕಅಬ ಎಂದಾಗಿತ್ತು. ಅವರು ಮುಸ್ಲಿಮರಾದಾಗ ಅವರ ಹೆಸರನ್ನು ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಬದಲಾಯಿಸಿ ಅಬ್ದುರ್ರಹ್ಮಾನ್ ಎಂದು ಇರಿಸಿದರು.

ಸಹಲ್ ಬಿನ್ ಆಸಿಮ್ ಹೇಳುತ್ತಾರೆ: ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ಬಿಳಿ ವರ್ಣ ಮತ್ತು ಸುಂದರ

ಕಣ್ಣುಗಳುಳ್ಳವರಾಗಿದ್ದರು. ಅಗಲವಾದ ರೆಪ್ಪೆಗಳನ್ನೂ ನೀಳವಾದ ಮೂಗನ್ನೂ ಹೊಂದಿದ್ದರು. ಕಿವಿಗಳ ಕೆಳಗಿನ ತನಕ ತಲೆಗೂದಲು ಹೊಂದಿದ್ದರು. ಕೊರಳು ನೀಳವಾಗಿತ್ತು. ಅಂಗೈಗಳು ಬಲಿಷ್ಠವಾಗಿ ಬೆರಳುಗಳು ತೋರವಾಗಿದ್ದವು. ತಮ್ಮ ಜೀವಿತ ಕಾಲದಲ್ಲಿಯೇ ಸ್ವರ್ಗ ಲಭಿಸುವುದಾಗಿ ಶುಭವಾರ್ತೆ ಪಡೆದ ಹತ್ತು ಸಹಾಬರಲ್ಲಿ ಅವರು ಒಬ್ಬರಾಗಿದ್ದರು. ಹಝ್ರತ್ ಉಮರ್ ತನ್ನ ನಂತರ ಖಲೀಫರನ್ನು ಆಯ್ಕೆ ಮಾಡಲು ನಿಶ್ಚಯಿಸಿದ ಅಸಹಾಬಿ ಶೂರಾದ ಆರು ಜನರಲ್ಲಿ ಅವರು ಒಬ್ಬರಾಗಿದ್ದರು. ಹಝ್ರತ್ ಉಮರ್ ಹೇಳಿದರು: ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮು ಮರಣದ ವೇಳೆಯಲ್ಲಿ ಈ ಆರು ಜನರ ಬಗ್ಗೆ ತನ್ನ ತೃಪ್ತಿಯನ್ನು ಸೂಚಿಸಿದ್ದರು. ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ಆಮುಲ್ಫೀಲ್ ಎಂದು ಕರೆಯಲ್ಪಡುವ ವರ್ಷದ ನಂತರ ಹತ್ತು ವರ್ಷ ಕಳೆದಾಗ ಜನಿಸಿದವರಾಗಿದ್ದರು. ಅಜ್ಞಾನ ಕಾಲದಲ್ಲಿ ಸಹ ಮದ್ಯವನ್ನು ನಿಷಿದ್ಧವನ್ನಾಗಿ ಗಣಿಸಿದ ಬಹಳ ಕಡಿಮೆ ಸಂಖ್ಯೆಯ ಜನರಲ್ಲಿ ಅವರು ಒಬ್ಬರಾಗಿದ್ದರು. ಇಸ್ಲಾಂಧರ್ಮವನ್ನು ಸ್ವೀಕರಿಸಿದ ಪ್ರಥಮ ಎಂಟು ಜನರಲ್ಲಿ ಅವರು ಒಬ್ಬರಾಗಿದ್ದರು. ಅಬಿಸೀನಿಯಾ ದೇಶಕ್ಕೆ ಹಿಜ್ರತ್ ಮಾಡಿದ ಎರಡು ತಂಡಗಳಲ್ಲೂ ಅವರು ಇದ್ದರು. ಸಹೀಹ್ ಬುಖಾರಿಯಲ್ಲಿ ಹೀಗೆ ವರದಿಯಾಗಿದೆ: ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ಹೇಳುತ್ತಾರೆ: ನಾವು ಮದೀನಕ್ಕೆ ಬಂದಾಗ ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ

ವಸಲ್ಲಮು ನನ್ನನ್ನು ಮತ್ತು ಸಅದ್ ಬಿನ್ ರಬೀಅರನ್ನು ಪರಸ್ಪರ ಸಹೋದರರನ್ನಾಗಿ ಮಾಡಿದರು.

ಒಮ್ಮೆ ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಬಳಿಗೆ ಬಂದಾಗ ಅವರಲ್ಲಿ ಝಅಫರಾನ್ (ಕೇಸರಿ) ಚಿಹ್ನೆ ಇತ್ತು. ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮು ಕೇಳಿದರು: ನೀವು ವಿವಾಹ ಮಾಡಿರುವಿರೋ? ಅವರು ಹೇಳಿದರು: ಹೌದು, ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮು ಕೇಳಿದರು: ವಧು ಯಾರು? ಅವರು ಹೇಳಿದರು: ಒಬ್ಬ ಅನ್ಸಾರಿ ಮಹಿಳೆ. ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮು ಕೇಳಿದರು: ಎಷ್ಟು ಮಹರ್ ನೀಡಿದಿರಿ? ಅವರು ಹೇಳಿದರು: ಒಂದು ಖಜೂರದ ಬೀಜದಷ್ಟು ಬಂಗಾರ ನೀಡಿದೆ. ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮು ಹೇಳಿದರು: ವಲೀಮ ಸತ್ತಾರ ಎರ್ಪಡಿಸಿರಿ ಒಂದು ಆಡಿನ ಮಾಂಸ ಬಳಸಿಯಾದರೂ ಸರಿ. ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ರವರು ಬದರ್ ಉಹುದ್ ಸಮೇತ ಎಲ್ಲಾ ಯುದ್ಧಗಳಲ್ಲಿ ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಜೊತೆ ಭಾಗವಹಿಸಿದರು.

ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ರಿಗೆ ಸಂಬಂಧಿಸಿ ವಿವರಿಸಲು ಬಾಕಿಯಾಗಿ ಉಳಿದಿರುವ ವಿಷಯಗಳನ್ನು ಇನ್‌ಶಾಅಲ್ಲಾಹ್ ಮುಂದೆ ವಿವರಿಸುವೆನು.

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ
يَذْكُرْكُمْ وَاذْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis(atba)

At, Masjid Mubarak, Islamabad, Tilford, UK, On 12-06-2020

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | Typing: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon